

اسلامی بینکاری میں رانج وعدہ۔۔۔ شرعی حیثیت

سلمان احمد خان*

اسلامی بینکاری پر ہونے والے اعتراضات میں سے ایک اعتراض یہ بھی ہے کہ اسلامی بینک اجارہ (Lease) کے تحت اپنے کلاسٹ سے اجارہ کی مدت کے اختتام پر گاڑی وغیرہ خریدنے کا جو وعدہ لیتے ہیں وہ دراصل شرط کی حیثیت رکھتا ہے اور ”صفقة فی صفتة“ کے تحت آ کر ناجائز ہو جاتا ہے۔ چنانچہ اجارہ اسلامی بینکاری پر سوال کیا جاتا ہے کہ اجارہ میں مؤجر (Lessor) اور مستأجر (Lessee) کا مقصد کیا ہے؟ آیا اسکا مقصد حفظ کرایہ داری کا معاملہ کرنا ہے یا پھر وہ چیز (commodity) جو کرایہ کے نام پر لی گئی ہے، مثلاً کار وغیرہ خریدنا اور مؤجر (lessor) سے مستأجر (lessee) کی ملکیت میں منتقل کرنا ہے؟ اگر فریقین کا بنیادی مقصد کرایہ داری کا معاملہ کرنا ہے تو پھر تو مروجہ اجارہ اس بات کے قابل ہے کہ اسے عام اجارہ کے قوانین، احکام و آداب کی روشنی میں دیکھا جائے اور اجارہ کے صحیح اور غلط ہونے کا مدار، اجارہ کے ارکان اور شرائط کی موجودگی اور عدم موجودگی پر کھا جائے۔ لیکن اگر بنیادی مقصد کرایہ داری نہ ہو بلکہ اجارہ پر دی جانے والی چیز کی ملکیت منتقل کرنا ہو تو یہ معاملہ ”بیع“ کہلانے کا مستحق ہے نہ کہ ”اجارہ“۔ اس لئے کہ قاعدہ فہمیہ ہے کہ:

”الامور بمقاصدها“ (۱)

”تمام کا مول کا دار و مدار ان کے مقاصد پر ہوتا ہے۔“

اور کیونکہ یہاں پر اجارہ کا اصل مقصد ”بیع“ ہے لہذا یہاں پر بیع ہی کو موضوع بحث اور حکم کا محل قرار دیا جائے گا۔ اور مروجہ اجارہ درحقیقت مطلوبہ مال ہی کی خرید و فروخت کا نام ہے۔

عُرف سے تائید:

مذکورہ اعتراض کرنے والے حضرات کا کہنا ہے کہ اس بات کی تائید اجارہ کا معاملہ کرنے والوں کے عُرف سے بھی ہوتی ہے۔ چنانچہ وہ یہ نہیں کہتے کہ ہم نے بینک سے گاڑی یا مکان کرایہ (Lease) پر لیے ہیں، بلکہ انکا یہ کہنا ہوتا ہے کہ ہم نے کرایہ پر مکان یا گاڑی خریدی ہے۔ معلوم ہوا کہ مروجہ اجارہ میں مطلوبہ مال کی خریداری کو حقیقتہ عمل انجام پر موقوف و منحصر کھا گیا ہے۔ حالانکہ آپ نے ”بیع“ اور ”شرط“ سے منع فرمایا ہے اور ایک ہی عقد میں دو معاملوں کو ملانے اور بیع کرنے سے روکا ہے۔ جبکہ یہاں پر دونوں معاملے (ابتداء اجارہ اور نتیجہ بیع) کو درست تسلیم کرنا آپ کی حدیث مبارکہ کی صرتح خلاف ورزی ہے۔ چنانچہ حضرت ابو ہریرہ رضی اللہ عنہ کی حدیث ہے:

”بیع ذی سکالر، شعبہ علوم اسلامیہ، بنجاں یونیورسٹی، لاہور، پاکستان

* پی ایچ ڈی سکالر، شعبہ علوم اسلامیہ، بنجاں یونیورسٹی، لاہور، پاکستان

اسلامی (اجارہ) بینکاری میں راجح ...

”نَهِيَ رَسُولُ اللَّهِ عَنْ يَعْتَقِينَ فِي بَيْعٍ وَاحِدَةٍ“ (۲)

”آپ نے ایک بیع میں دو یوں کرنے سے منع فرمایا۔“

ایک اصولی بات:

یہاں پر ایک اصولی بات ضرور مد نظر رکھنی چاہئے کہ جامع ترمذی میں اس حدیث مبارکہ کے تحت امام شافعی کا اس بیع کی تعریف کرتے ہوئے یہ قول نقل کیا گیا ہے:

”آن یقول ابی عک داری هذه بِكَذَا عَلَى أَنْ تَبْيَعَنِي غَلَامَكَ بِكَذَا فَإِذَا وَجَبَ لِي غَلَامَكَ وَجَبَ لِكَ دَارِي“ (۳)

”دکوئی شخص ایسے کہے کہ میں تجھے اتنی رقم میں اپنایا گھر فروخت کرتا ہوں بشرطیکہ تو مجھے اپنا غلام اتنی رقم میں فروخت کر! لہذا جب میں تیرے غلام کا مالک بن جاؤں گا تو تمیرے گھر کا مالک بن جائیگا۔“

امام شافعی کی اس تعریف سے یہ پتہ چلتا ہے کہ اگر ایک سودے کو مکمل طور پر دسرے سودے پر ایسے موقوف کر دیا جائے کہ پہلے کا وجود دسرے کی تکمیل کے بغیر پایا تی سد جائے تو یہ ”بیعہ فی بیعہ“ کا مصدقہ بنے گا ورنہ نہیں۔ چنانچہ اجارہ اسلامی بینکاری پر یہ اعتراض کرتے ہوئے کہ وہ یہک وقت دوسروں کا اجتماع ہے جو ایک دسرے پر موقوف ہیں، یہ تعریف بھی مد نظر رکھنا ہوگی اور دیکھنا ہوگا کہ وہ سودے ایک دسرے پر کس حد تک موقوف ہیں؟ اور کیا انکا وجود ایک دسرے کے بغیر پایا ہی نہیں جاتا؟

اجارہ بینکاری پر ایک آزمائشی سوال:

نادین حضرات کا یہ بھی کہنا ہے کہ اگر اسلامی بینکاری فرمائیں کہ اصل مقصد اجارہ ہی ہے اور اسے روایتی لیزینگ (Leasing) کے تبادل کے طور پر متعارف کروایا گیا ہے تو پھر انہیں چاہئے کہ تبادل شرعی اجارہ کی ایک واقعی مثال پیش کریں کہ جس میں یہ اعلان کر دیا جائے کہ جن لوگوں نے ہمارے بیکنوں سے اجارہ پر مکان یا گاڑی لے رکھی ہے وہ سب حضرات اجارہ کی مدت پوری ہوتے ہی بینک کامکان اور گاڑی فوراً واپس کر دیں اور بینک اپنی یہ ساری املاک واپس حاصل کر لے۔ اگر بینک ایسا کرنے پر آمادہ ہو بلکہ اس کے بجائے ”سیکورٹی ڈپاٹ“ کے بد لے اپنی گاڑی یا مکان کراہیہ دار کے پردازے تو یہ اجارہ نہیں بلکہ مالی تبادلہ (Sale) کہلاتے گا۔ اور یہ وہ بیع ہوگی جو طویل عرصہ تک اجارہ کی قطیں پوری ہونے کے انتظار پر مولوں تھی، جو ”بیع و شرط“ میں حدیثوں کے خلاف ہے۔ اس لئے اسلامی بیکنوں میں راجح اجارہ درحقیقت ”بیع“ ہے چنانچہ اس کے ناجائز ہونے میں کوئی شبہ نہیں ہونا چاہئے۔ (۴)

مذکورہ اعتراض کا تجزیہ:

رقم کے نزدیک مذکورہ اعتراض کے اندر اسلامی بیکنوں کی آزمائش کیلئے بتایا گیا طریقہ درست نہیں ہے۔ ایک تو

اس وجہ سے کسی بھی فرد یا ادارے کو آزمانے کیلئے یہ ضروری نہیں ہوتا کہ اسکے تمام کاروبار کو اسکی مردوجہ صورت سے یکسر مختلف سمت میں موڑ دیا جائے۔ کیونکہ بعض اوقات ایک جائز کام سے دوسرے جائز کام کی طرف کلی طور پر منتقل ہونا مشکل ہو جاتا ہے اور اسکی وجہ دوسرے جائز کام کا خلل نہ کر پانا ہوتا ہے۔ بالکل اسی طرح اسلامی بینکوں کو یہ کہنا کہ آپ اعلان کر دیں کہ تمام لوگ مدتو اجارہ کے اختتام پر اپنی گاڑیاں واپس کر دیں، ایک غیر منطقی بات ہے۔ نہ تو اس میں بینک کو کوئی فائدہ ہے (سوائے اسکے کہ اس پر ایک غیر ضروری آزمائش ڈال دی جائے) اور نہ ہی اس کلاشت کو جو بینک سے گاڑی خریدنا چاہتا ہے۔ سوال یہ ہونا چاہئے تھا کہ اگر کوئی کلاشت اپنی گاڑی اجارہ کے اختتام پر بینک کو واپس کرنا چاہے تو کیا بینک وہ گاڑی واپس لے لیتا ہے؟ اور اگر بینک، مدتو اجارہ کے اختتام پر کلاشت سے گاڑی واپس لیتا چاہے تو کیا وہ ایسا کر سکتا ہے؟ اگر یہ دونوں صورتیں یا ان میں سے کوئی ایک صورت بھی نافذ عمل نہ ہو سکے تو اس سے لازم آئے کہ یہ بیع و اجارہ ایک دوسرے پر موقوف تھے۔ اور ایک دوسرے پر موقوف ہونیکی دلیل یہ ہو گی کہ اجارہ کے اختتام پر کلاشت کیلئے گاڑی کو خریدنا لازمی ہو گا، اگرچہ اس خریداری کا ذکر اجارہ کے معاملہ میں نہ بھی کیا گیا ہو۔ لہذا یہ صورت آپ کی حدیث مبارکہ کے خلاف ہو گی۔ چنانچہ تکمیلی بن ماں ک فرماتے ہیں:

”نَهِيَ رَسُولُ اللّٰهِ عَلَيْهِ السَّلَامُ عَنْ بَيْعِ مَيْبَنٍ فِي بَيْعٍ“ (۵)

”آپ نے ایک بیع میں دو بیوع کرنے سے منع فرمایا۔“

رقم کے خیال میں اصل اعتراض یہ نہیں ہونا چاہئے کہ اجارہ کے اختتام پر گاڑی کیوں بیع گئی؟ بلکہ سوال یہ ہونا چاہئے کہ کیا گاڑی شرعی طریقے کے مطابق بیع گئی یا اسکے خلاف۔ اسلامی بینکاری کے شرعی مہرین کا اس بارے میں یہ کہنا ہے کہ پہلے صرف اجارہ کا معاملہ ہوتا ہے اور اسکے بعد کلاشت کو اٹاٹش واپس کرنے یا ایک معین قیمت پر خرید لینے کا اختیار ہوتا ہے۔ چنانچہ اکثر اعجاز احمد صداقی صاحب تحریر فرماتے ہیں:

”..... تیسرا صورت یہ ہے کہ اجارہ مقررہ مدتو ختم ہو۔ ایسی صورت میں اجارہ کمل ہونے کے بعد دونوں فریق آزاد ہوتے ہیں۔ اس مرحلے پر بینک اس اٹاٹش کا مالک ہوتا ہے اور کلاشت کا اس اٹاٹش سے کوئی تعلق نہیں رہتا۔ ایسے موقع پر بعض مرتبہ کلاشت وہ اٹاٹش بینک کو واپس کر کے اس سے کمل طور پر الگ ہو جاتا ہے، اور سیکورٹی ڈیپاٹ کی رقم واپس لے لیتا ہے۔ اور اگر کشمکش گاڑی رکھنا چاہے تو عام طور پر بینک اسے اس کے سیکورٹی ڈپاٹ کے عوض گاڑی فروخت کر دیتا ہے.....“ (۶)

ایک اور جگہ فرماتے ہیں:

”پہلے صرف اور صرف اجارہ کا معاملہ ہوتا ہے۔ اجارہ کی مدتو ختم ہونے کے بعد کلاشت کو اختیار ہوتا ہے کہ وہ گاڑی واپس کرنا چاہے تو واپس کرے اور خریدنا چاہے تو ایک معین قیمت پر خرید لے۔“ (۷)

اسلامی (اجارہ) بینکاری میں رانج...
...

اگر عاقدین میں سے کسی کا انتقال ہو جائے تو اجارہ فتح ہو جاتا ہے۔ (۸) اور اسلامی بینکاری میں بھی اسے مزید آگے نہیں بڑھایا جاتا۔ اس لئے کہ کسی چیز کے منافع پر جب اجارہ کیا جاتا ہے تو وہ تھوڑی تھوڑی مخصوص مدت کیلئے ہوتا ہے، چنانچہ جب متعاقدین میں سے کسی کا انتقال ہوا تو اس اجارہ کو مزید جاری رکھنے کا سبب ختم ہو گیا، اور وہ سبب واحد المتعاقدین کی ذات تھی۔

دو مشروط معاملات اور اجارہ:

اس بات کی اہمیت کو اسلامی بینکاری کے حامی فقہاء بھی تسلیم کرتے ہیں کہ اسلامی اجارہ بینکاری میں دو معاملات یعنی اجارہ اور بیع آپس میں مشروط نہیں ہونے چاہئیں۔ چنانچہ ایم۔ غیر چھاپڑا اور طارق اللہ خان بعض فقہاء کرام کے حوالے سے لکھتے ہیں:

"....Fourthly, the lease contract should be separate from, and independent of, the contract for the purchase of the residual asset. The residual value has to be market related and cannot be fixed in advance. The purchase contract has, therefore, to be optional and not a condition for the lease contract because the quality of the asset at the end of the lease period as well as its market related price, two of the essential requirements for a valid contract, are unknown when the lease contract is signed." (9)

چوتھے نمبر پر (یہ بات مذکور ہے کہ) اجارے کا معاملہ، باقی ماندہ اٹاٹے کی خریداری کے معاملے سے جدا گانہ اور آزادا نہ طور پر ہونا چاہئے۔ اٹاٹے کی باقی ماندہ قیمت بازاری قیمت (Market value) کے حساب سے ہونی چاہئے، نہ یہ کہ اسے شروع میں ہتی طے کر لیا جائے۔ اسی (غیر مشروط معااملے کی) وجہ سے خریداری کا معاملہ اختیاری ہونا چاہئے اور اسے کرایہ داری (اجارہ) کے معاملے کیلئے لازمی قرار نہیں دینا چاہئے۔ اسکی وجہ یہ ہے کہ اجارہ کی مدت کے اختتام پر دو چیزیں: اُس اٹاٹے کی عدمگی اور بازاری قیمت، اس وقت معلوم نہیں ہوتیں جب اجارہ کا معاملہ تیار کیا جاتا ہے۔ حالانکہ یہ دو ایسی ضروری چیزیں ہیں جو ایک معتبر معاملے کیلئے معلوم ہونا ضروری ہیں۔

دلائل کا تجزیہ:

ان دونوں حضرات کے نقطہ نظر سے بھی یہ معلوم ہوتا ہے کہ جس وقت اجارہ کا معاملہ کیا جاتا ہے اُگر اسی وقت اس

کی آئندہ فروخت کی قیمت بھی مقرر کر دی جائے تو وہ درست نہیں ہوگی۔ اور اسکی دو وجہات ہیں: پہلی وجہ توبہ کہ اس وقت یہ معلوم ہی نہیں ہے کہ آخر میں اس اثاثے کی کیا قیمت ہوگی جس پر اسے بیچا جائے گا۔ دوسری وجہ یہ کہ قیمت پہلے ہی سے مقرر کرنے کی صورت میں گویا کہ بیع کو بھی اجارہ کے درمیان میں لا یا جارہا ہے جو درست معلوم نہیں ہوتا۔ چنانچہ معابدہ لازم کرنے کی صورت میں فریقین میں سے کسی ایک کو ضرر پہنچنے کا اندریشہ ہے۔ ان دونوں حضرات کی یہ بات درست ہے کہ اجارہ کے معاملے کیسا تھا بیع کا معاملہ لازمی نہیں ہونا چاہئے۔ اور اسکی تین وجہات ہیں: ایک تو ضرر کا اندریشہ، دوسرا نزاع کا خطرہ اور تیسرا اس حدیث کی خلافت کہ جس میں یہک وقت دوسروں سے منع کیا گیا ہے۔ (۱۰) اور حدیث میں ممانعت بھی ضرر کرو رکنے اور نزاع سے بچنے کیلئے ہے۔ دراصل یہاں پر ان دونوں حضرات نے دو چیزوں ایک ساتھ ذکر کی ہیں:

۱۔ بیع کا معاملہ اجارہ کے معاملے کے ساتھ مشروط نہیں ہونا چاہئے۔

۲۔ اثاثے کی قیمت اجارہ شروع کرتے وقت مقرر نہیں کرنی چاہئے بلکہ جس وقت اجارہ کے اختتام پر اس اثاثے کو بینکارہا ہو تب بازاری قیمت کے حرب سے اسکو بچنا چاہئے۔

جہاں تک اس بات کا تعلق ہے کہ بیع کا معاملہ اجارہ کے ساتھ مشروط نہیں ہونا چاہئے تو اس کے بارے میں تفصیلی بحث آئندہ عبارت میں آ رہی ہے۔ البتہ جہاں تک اس بات کا تعلق ہے کہ اثاثے کی قیمت اجارہ شروع کرتے وقت مقرر نہیں کرنی چاہئے تو اسکے بارے میں بینک پر بحث کر لینا مناسب ہے۔

اسلامی بینکوں میں موجود صورتحال:

اسلامی بینکوں میں عام طور پر جو پریکٹس (Practice) چل رہی ہے وہ یہ ہے کہ کلاںٹ نے جو رقم بطور سیکیورٹی ڈپاٹ کے رکھوائی ہوتی ہے اسی کے بد لے میں کلاںٹ کو اجارہ کے اختتام پر گاڑی بیع دی جاتی ہے۔ سیکیورٹی ڈپاٹ کے طور پر رکھوائی جانے والی رقم بھی مختلف ہوتی ہے۔ کلاںٹ جتنی زیادہ رقم رکھوائے گا، بینک اتنا ہی نفع کم رکھے گا۔ اور اسکی وجہ یہ ہوگی کہ بینک کا پیسہ بھی کم استعمال ہو رہا ہوگا۔ چنانچہ دونوں صورتوں میں عملی طور پر بینک کا نفع تقریباً ایک جیسا ہی ہو گا۔ اسی طرح کلاںٹ جتنی زیادہ مدت کا اجارہ کریگا، بینک کا نفع بھی اتنا ہی زیادہ ہو گا۔ اور اسکی وجہ واضح ہے کہ بینک کا پیسہ زیادہ مدت کیلئے استعمال ہوا۔ بہر حال، اجارہ کے اختتام پر دو صورتیں ممکن ہیں:

پہلی صورت: یہ ہے کہ اجارہ کے اختتام پر کلاںٹ، گاڑی بینک کو واپس کر دے اور اپنی سیکیورٹی ڈپاٹ کی رقم واپس حاصل کر لے۔ اس صورت پر کوئی اشکال نہیں ہوتا، اسلئے کہ اس صورت میں عقد بیع وجود میں ہی نہیں آیا۔

دوسری صورت: یہ ہے کہ اجارہ کے اختتام پر کلاںٹ بینک سے سیکیورٹی ڈپاٹ کے عوض گاڑی خرید لے، یہی صورت اکثری طور پر عمل (Practice) میں بھی ہے۔

اس صورت کی عملی طور پر مزید کئی شکلیں بن سکتی ہیں:

- ۱۔ کلاسٹ نے جتنی رقم سیکورٹی کے طور پر جمع کروائی ہے، اجارہ کے اختتام پر گاڑی کی مارکیٹ ولیو بھی اتنی ہی ہو۔ یہ صورت یقینی طور پر جائز ہے۔ اس لئے کہ بعی، کارکی حقیقی قیمت پر ہو رہی ہے۔
- ۲۔ کارکی مارکیٹ ولیو اور ڈپاٹ کی رقم میں معمولی فرق ہو۔ مثلاً ڈپاٹ کی رقم ایک لاکھ میں ہزار ہے اور کارکی مارکیٹ میں قیمت ایک لاکھ میں ہزار یا ایک لاکھ دس ہزار ہے۔ یہ صورت بھی جائز ہے۔ اسلئے کارکو اگرچہ مارکیٹ ریٹ پر نہیں بیجا گیا لیکن اسکے تقریبی ریٹ پر بیجا گیا اور اس طرح کی چیزوں کی خرید و فروخت میں عام طور پر اسقدر کی بیشی گوارا کر لی جاتی ہے۔
- ۳۔ کارکی مارکیٹ ولیو اور ڈپاٹ کی رقم میں غیر معمولی فرق ہو۔ مثلاً ڈپاٹ کی رقم ایک لاکھ میں ہزار ہے اور کارکی مارکیٹ میں قیمت ستر ہزار یا ایک لاکھ ستر ہزار ہے۔ اور قیمتوں کا یہ فرق ممکن ہے۔ یا تو کلاسٹ نے گاڑی بہت احتیاط سے استعمال کی؛ یا بہت لاپرواہی سے استعمال کی؛ یا ایکسپریٹ کرالیا؛ یا بازار میں اس ماؤل کی قیمت کم و بیش ہو گئی وغیرہ۔

اب یہاں پر یہ اشکال ہوتا ہے کہ کیا اس کار یا مشینی کو مارکیٹ ریٹ سے کم میں بیچنا مناسب ہے؟ اسلامی بینکاری کے ماہرین کا یہ کہتا ہے کہ ہم شروع میں ہی اس اہانتے کی فرسودگی (Depreciation) کا اندازہ لگا لیتے ہیں کہ آخر میں مثلاً اس کارکی کیا قیمت ہو گئی جو اجارہ پر دی گئی ہے، لہذا آخر میں اس معین قیمت پر بیچنا درست ہو جائیگا، اور ہمارا قیمت لگانا تقریبی ہوتا ہے چنانچہ اس میں جگہے اور ضرر کا احتمال بھی باقی نہیں رہتا۔ رقم کی طالب علمانہ رائے میں اس تیسری صورت میں ضرر کا احتمال ہے، اسلئے کہ اس صورت میں یا تو کلاسٹ کو پچاس ہزار کا نقصان برداشت کرنا پڑے گیا پھر بینک کو۔ اور بینک کے توسط سے کھاتہ داروں کو بھی یہ نقصان برداشت کرنا پڑے گا، اگرچہ بینک یہ کہتا ہے کہ ہم نے اپنا نفع پہلے ہی حاصل کر لیا ہے، لیکن کیونکہ نفع کا یہ معاملہ علیحدہ سے ہو رہا ہے اور گذشتہ اجارے سے اس کا کسی بھی قسم کا تعلق نہیں ہوتا چاہئے اسلئے جب بینک نے گاڑی کو ایک تجھیں یا فرضی قیمت پر فروخت کیا تو کھاتہ داروں اور بینک کا نقصان ہوا اور یہ بھی ضرر ہے جس سے شریعت میں منع کیا گیا ہے۔ کلاسٹ تو اس ممکنہ نقصان سے اس طرح نفع سکتا ہے کہ اگر گاڑی مثلاً ستر ہزار کی ہو چکی ہے تو وہ اپنے جمع کر دائے گے ایک لاکھ میں ہزار یا واپس لے گا۔ لیکن بینک اور اسکے کھاتہ دار اس نقصان سے نہیں نفع سکتے۔ چنانچہ اگر گاڑی کی مارکیٹ ولیو ایک لاکھ ستر ہزار ہے تو کلاسٹ یقینی طور پر گاڑی ہی دصول کرے گا۔

اسلامی بینکوں کی یہ بات بجا ہے کہ وہ اپنا مطلوب نفع اجارہ کے دوران ہی حاصل کر لیتے ہیں چنانچہ انہیں مزید نفع نہ بھی حاصل ہوتا اسکی انہیں کوئی پرداہ نہیں ہے۔ لیکن اصل مسئلہ یہ ہے کہ اس مذکورہ صورت میں سودے کی ایک مصنوعی شکل پیدا

ہورہی ہے جس سے بچنا ضروری ہے۔ یعنی اتنا کی حقیقی قیمت سے بہت زیادہ کم و بیش میں اسے بیچا جا رہا ہے۔ اور کیونکہ اسلامی بینکوں کا کاروبار ہی یہ ہے، لہذا اس صورت کو بطور ایک نظام کے مستقل طور پر اپنانے سے گریز کرنا ہو گا۔ اور اس صورت میں اسلامی بینکوں پر یہ سوال ہو سکتا ہے کہ اگر ان کے پاس کوئی ایسا کلاسٹ آئے جس نے ان سے اجارے کا معاملہ نہ کیا ہو تو کیا وہ اسے بھی اسی قیمت پر یہ چیز بیچ سکتے ہیں؟ جواب یقیناً نہیں ہو گا۔ اور اس نفی سے آخر میں ہونے والی بیع کا ایک مضبوط تعلق پہلے ہو چکے اجارہ سے ثابت ہوتا ہے۔ وہ ایسے کہ اس بیع سے پہلے اگر اجارہ کا معاملہ نہ ہو چکا ہوتا تو کلاسٹ کو وہ چیز اتنی کم قیمت پر نہ لٹتی۔ اور یہاں پر ایک سوال یہ بھی ذہن میں آتا ہے کہ اگر گاڑی کو مصنوعی یا تجھیں قیمت پر بیچنا جائز ہے تو اس قیمت کی کم سے کم کوئی حد باقی نہیں رہ سکتی۔ مثلاً اسی گاڑی پر چچا پاس ہزار کی بھی پیچی جا سکتی ہے اور پانچ ہزار کی بھی، بلکہ اسی گاڑی کو چند روپوں میں بھی بیچا جا سکتا ہے۔ جبکہ یہ تمام صورتیں کسی طرح بھی مناسب نہیں ہیں۔ جو حضرات ہدیہ والی صورت کو جائز کہتے ہیں ان کے نزدیک تو یہ صورت یقیناً درست ہے، کیونکہ جب گاڑی مفت میں دینا جائز ہے تو کم قیمت پر بھی دینا جائز ہو گا۔ لیکن رقم کی رائے میں کیونکہ ہدیہ والی صورت درست نہیں، اسلئے گاڑی کو ادارتی سطح پر مارکیٹ ریٹ سے بہت کم قیمت پر بیچنا بھی درست نہ ہو گا۔ اب اس معاملے میں اگرچہ ”صفحتہ فی صفتہ“ کی صورت تو نہیں پائی جا رہی، مگر اس سے مشابہت ضرور پیدا ہو رہی ہے۔ اور اپنے مذکور نے مشتبہ امور سے بچنے کا حکم فرمایا۔ (۱۱)

مشتبہ امور میں مجتہد کیلئے ترجیح کے اصول:

حضرت مولانا محمد تقی عثمانی صاحب تحریر فرماتے ہیں:

”وَمَا إِذَا وَقَعَ الْاشْتِبَاهُ لِمُحْتَدِٰ، فَلَا يَعْلَمُو، أَمَا إِنْ يَقْعُدْ بِسَبَبِ عَدَمِ اجْتِهادِهِ فِي خَصْوصِ تِلْكَ الْمَسْأَلَةِ فَحَكِيمٌ فِي تِلْكَ الْمَسْأَلَةِ حَكْمُ الْعَامِيِّ بِوَمَا إِنْ يَقْعُدْ بِسَبَبِ تَعَارِضِ الْأَدْلَةِ وَعَدَمِ رِجْحَانِ بَعْضِهَا عَلَى بَعْضٍ فَالْتَوْقِيُّ وَاجِبٌ عَلَيْهِ أَيْضًا، لَاَنَّ الْمُحْرَمَ رَاجِحٌ عَلَى الْمُبِيِّعِ عِنْدَ أَسْتُوَاءِ الْأَدْلَةِ، وَمَا إِنْ يَقْعُدْ بِسَبَبِ تَعَارِضِ الْأَدْلَةِ مَعَ تَرْجِيحِ الْأَبْاحَةِ عَلَى التَّحْرِيمِ، فَحِيلَتْ بِكُونِ التَّوْقِيِّ مُسْتَحْجِبًا“ (۱۲)

”اور جب اشتباہ کی مجتہد کو ہو تو یا تو وہ اشتباہ اس خاص مسئلے میں اس مجتہد کے اجتہاد نہ کرنیکی وجہ سے ہو گا، تو ایسی صورت میں اس کا حکم اس مسئلے میں ایک عام آدمی کا ہو گا۔ اور یا پھر وہ اشتباہ، دلائل کے آپس میں تعارض کی وجہ سے اور ایک دلیل کو دوسرا پر ترجیح نہ دے پانے کی وجہ سے ہو گا، اس صورت میں بھی اس مجتہد کیلئے مشتبہ صورت سے بچنا واجب ہے، اس لئے کہ دلائل کے باہر ہونے پر حرمت والی صورت کو باہت والی صورت پر ترجیح حاصل ہوتی ہے۔ اور یا وہ اشتباہ دلائل کے تعارض، اور پھر ان میں سے اباحت کو ترجیح دینے کی وجہ سے ہو گا، اس صورت میں مشتبہ صورت سے بچنا مستحب ہے۔“

مذکورہ بالا صورت کا تعلق کیونکہ اجتہاد سے ہے کہ آیا یہ صورت 'صفقة فی صفة' کے تحت تو نہیں آ جاتی؟ اس لئے اگر اس میں آخری درجہ بھی لیا جائے تو وہ اختیاب کا ہے۔ یعنی اگر اس صورت میں اباحت کی ترجیح کو بھی اختیار کیا گیا ہے تو بھی اس سے پچنا کم از کم منتخب ضرور ہے۔ خاص طور پر اس صورت میں کہ اسکا حل بھی فراہم کر دیا جائے۔ اور یہ اختیاب تو ان فقهاء کیلئے ہے کہ جو اسے جائز کہتے ہیں، ورنہ دوسرے بعض فقهاء اسے 'صفقة فی صفة' میں داخل سمجھتے ہیں اور اس صورت سے نپنے کو واجب سمجھتے ہیں۔ چنانچہ بندہ محض ایک طالب علم کی حیثیت سے یہ رائے دینا چاہتا ہے کہ اختلاف سے بچنے کیلئے اس صورت سے احتراز کرنا بہتر ہے۔ خاص طور پر اس صورت میں کہ اسکا حل بھی فراہم کر دیا جائے۔

ایک تجویز:

رام کے خیال میں فی الوقت اس کا یہ حل ہو سکتا ہے کہ بینک اپنے کلاسٹ پر واضح کر دے کہ اگر جمع کرائی گئی رقم (Market Value) اور کارکی بازاری قیمت (Security Deposit) میں فرق بہت زیادہ ہو تو کلاسٹ کو وہ فرق ادا کرنا ہو گا۔ اور فرق کے بہت زیادہ ہونے کا اندازہ عرف سے لگایا جاسکتا ہے۔ یا پھر بینک کے قوانین میں فرق بہت زیادہ ہونے کی ایک حد بھی مقرر کی جاسکتی ہے۔ مثلاً بہت زیادہ فرق کی ابتداء میں یا پہنچتیں ہزار سے ہو گی۔ لیکن بہر حال اس میں عرف کو مد نظر رکھنا ہو گا۔ لیکن اس تجویز کا یہ مقصود نہیں ہے کہ بینک سارے فرق وصول کر لے گا، بلکہ بینک اس فرق کو وہاں سے وصول کر لے گا جہاں سے اس فرق کی زیادتی کی ابتداء ہو رہی ہے۔ مثلاً اگر بیس ہزار کا فرق ایک امثالے کی خریداری میں قابل برداشت ثمار ہوتا ہے اور کل فرق چھاپس ہزار کا پڑ رہا ہے تو اس صورت میں بینک بیس ہزار کا لکل کر بقیہ فرق یعنی تیس ہزار کلاسٹ سے وصول کر لے گا۔ اس لئے کہ بیس ہزار تک کی بیشی تو عرف میں جاری ہے چنانچہ اس میں ہزار کو وصول نہ کرنا بھی جائز ہو گا۔ اور بقیہ تیس ہزار کلاسٹ سے وصول کرنے جائیں گے۔

چنانچہ اب صورت کچھ اس طرح سے بنے گی:

سکیورٹی ڈپاٹ کی رقم:- 1200000 ☆

امالٹے کی بار کیٹ ویلیو:- 1700000 ☆

امالٹے کی خرید و فروخت میں قابل برداشت فرق:- 200000 ☆

باقیہ فرق:- 300000 ☆

کلاسٹ سے وصولی:- 300000 ☆

جس قیمت پر امثالے کلاسٹ کو بیچا گیا:- 1500000 ☆

گویا کہ بینک نے کلاسٹ کو یہ گاڑی ایک لاکھ ستر ہزار روپے کے بجائے ایک لاکھ چھاپس ہزار روپے میں فروخت

کر دی۔ یہ تو کلاںٹ کیلئے ایک آسانی ہوئی۔ کلاںٹ کیلئے دوسری آسانی یہ کہ بینک یہ فرق کلاںٹ سے آسان اقساط میں وصول کر لےتا کہ کلاںٹ اس رقم کو ادا کرتے وقت بوجھ محسوس نہ کرے۔ اور بینک کیلئے ایسا کرنا کوئی مشکل نہیں، جبکہ بینک تو یہ اضافی رقم ابٹک چھوڑتا چلا آ رہا ہے۔ چنانچہ قطۇو میں صحیح، بینک کو ایک اضافی رقم تول جائیگی، اور بینک تو سط سے اس کے کھاتہ داروں کو بھی۔ اونفع سے زیادہ اہم بات یہ کہ سودے کی حیثیت شرعی لحاظ سے بھی بالکل درست ہو جائیگی۔ رقم کو اپنی اس تجویز کی تائید بھی مل گئی، اگرچہ اس تجویز کی ابتدائی صورت تھی اور اس میں کچھ تحفظات کا اظہار بھی کیا گیا ہے۔ چنچہ ایم۔ عمر چھاپڑا اور طارق اللد خان بعض فقہاء کے خواہ سے لکھتے ہیں:

"The alternative suggested by them is that the lessor should sell the asset to the 'lessee' on an installment basis and then get it hypothecated to ensure full payment. However, once the asset is owned by the 'lessee', it is very cumbersome for the bank to get it back from him in a number of Muslim countries even if he is unable to make payments. Moreover, the ownership of the asset enables him to sell the asset and use the money, leaving the bank with nothing to fall back upon." (13)

جوتباول ان (فقہاء) کی طرف سے تجویز کیا گیا ہے وہ یہ ہے کہ موئجر (بینک) وہ اٹاٹھ مسٹاجر (کلاںٹ) کو اقساط پر بچ دے اور کمل اقساط کی ادائیگی کی یقین دہانی حاصل کر لے۔ تاہم، جب ایک بار اٹاٹھ کلاںٹ کی ملکیت میں آگیا تو بہت سے مسلم ممالک میں بینک کیلئے اس صورت میں اٹاٹھ کو واپس حاصل کرنا بہت مشکل ہو جائیگا جب کلاںٹ ادائیگی نہ کر پائے۔ اسکے علاوہ، اٹاٹھ کی ملکیت کلاںٹ کو اس قبل بنادیگی کردہ اسے بچ کر رقم استعمال کر لے اور بینک کو اس حال میں چھوڑ جائے کہ بینک اسکی کوئی حلانی بھی نہ کر سکے۔

خدشات کا جائزہ:

جب اجارہ کے اختام پر بینک، کلاںٹ کو اٹاٹھ بچ دیا تو یہ اجارہ سے علیحدہ ایک عقد ہوگا۔ چنچہ اس صورت میں بینک اس کلاںٹ سے ضمانت یا ہن کے طور پر کوئی چیز رکھ سکتا ہے تا کہ کلاںٹ نادہندگی کا مرتكب ہو کر کے بھاگ نہ جائے۔ اور دوسری قابل غور بات یہ ہے کہ جب بینک اس بات پر آمادہ ہے کہ وہ گاڑی سنتے داموں کلاںٹ کو بچ دے تو اس بات پر تو وہ مقیناً

اسلامی (اجارہ) بینکاری میں رائج ...

بخوبی راضی ہوگا کہ گاڑی اسکی مرتبہ قیمت پر کلاسٹ کے حوالے کر دے۔ چنانچہ اصولی طور پر بینک کو کوئی خطرہ برداشت ہی نہیں کرنا پڑے گا۔ اور اگر ایڈوانس کی رقم اس گاڑی کی قیمت خرید کے مقابلے میں بہت کم بھی ہے تو بھی بینک اپنے کلاسٹ سے کوئی چیز رہن رکھو کر اپنا رسک کو رکھ سکتا ہے۔ لہذا مذکورہ بالاعبارت میں کلاسٹ کی طرف سے نادہندگی کا جو خطرہ بیان کیا گیا ہے وہ قابل حل ہے۔ اور یہی رہنمای خصانت کلاسٹ کو اس بات سے باز رکھے گی کہ وہ اس اٹھائے کوچ کر بینک کو پوری ادائیگی کے بغیر چھوڑ جائے۔ یہی بات "المعایر" میں بھی لکھی گئی ہے، اگرچہ وہ اجارہ کی شرائط کے ضمن میں درج ہے۔ چنانچہ اس میں یہ واضح کیا گیا ہے کہ وہ خصانتیں جو شرعی طور پر لینا جائز ہیں، اپنی اختام اقسام مثلاً، ہن اور کفالت وغیرہ کی صورت میں لی جاسکتی ہیں۔ تاکہ کلاسٹ کی کوتاہی یا زیادتی کی وجہ سے جو اجرت یا خامن لی جانی ہے اس کا حصول یقینی ہو جائے۔ (۱۲) جب یہ خصانت اجارہ کی صورت میں لی جاسکتی ہیں تو ان ہی خصانت کا شے مستأجرہ کی نفع کے وقت بھی لینا جائز ہوگا۔ اور شریعت میں اسکے جواز سے کوئی چیز مانع نہیں ہے۔

ایک سوال اور تجویز:

ابتداءً اگر بینک، ڈپاٹ کی رقم اور کارکی مارکیٹ ویلو کا فرق وصول کرتا ہے تو اس پر یہ سوال ہو سکتا ہے کہ پھر کلاغٹ اس بات پر کیسے راضی ہوگا کہ وہ اجارہ مکمل ہونے کے بعد یہ فرق ادا کرے۔ رقم کے خیال میں اس حوالے سے مندرجہ ذیل تین صورتوں میں سے کسی ایک پر عمل کیا جاسکتا ہے:

۱۔ ہمیں صورت یہ ہے کہ اگر یہ فرق زیادہ ہے تو بینک جو نفع اجارہ پر لے رہا ہے، فی الحال وہ نفع پورا وصول نہ کرے اور اسی نفع کو یہاں اجارہ کے اختمام پر آ کر وصول کر لے۔ چنانچہ اس صورت میں کلاسٹ پر بوجہ بھی نہیں پڑے گا اور بینک کو بھی اپنا نفع مل جائے گا۔ باقی رعنی یہ بات کہ بینک کتنا کم نفع وصول کرے؟ تو یہ معلوم کرنا بھی کچھ مشکل نہیں ہے۔ بینک کیونکہ اجارہ کے معاملات ہر وقت سرانجام دے رہا ہوتا ہے اسلئے وہ یہ اندازہ لگا سکتا ہے کہ آخر میں گاڑی کلاسٹ کو تقریباً کتنی رقم میں فروخت کرنی ہے اور اجارہ کے اختمام کے وقت اس کاریامشیزی کی قیمت کیا ہو گی، جیسا کہ بینک نے یہ اندازہ اپنے Depreciation Schedule میں بھی لگایا ہوتا ہے۔

مثالًا اگر ایک بینک چار لاکھ کی گاڑی پر ایک لاکھ منافع وصول کر رہا ہے اور بینک کے اندازے کی طبق وہ گاڑی اجارہ کے اختمام پر دو لاکھ میں فروخت ہو گی تو بینک مدت اجارہ کے دوران فی الحال پچاس ہزار نفع کی مدد میں وصول کرے اور باقی پچاس ہزار اجارہ کے بعد وصول کرے۔ اور یہ صورت ایسے بنے گی کہ بینک کا نفع تو ایک لاکھ ہی ہے لیکن اس نے اس نفع کی وصولی مؤخر کر دی، اور اپنے نفع کی تاخیر سے وصولی میں شرعاً کوئی چیز مانع نہیں ہے۔ اور کیونکہ بینک یہ رقم تاخیر سے وصول کر رہا ہے اسلئے وہ اس منافع کو آخر میں کچھ بڑھا کر بھی وصول کر سکتا ہے تاکہ اس تاخیر کی علافی ہو سکے، لیکن یہ بڑھانا

اسلامی (اجارہ) بینکاری میں رائج ...

اجارہ کی ابتداء میں ہی ہوگا۔ مثلاً آجکل بینک نے منافع وصول کرنے کا جوانہ دار لگایا ہوا ہے، تاخیر سے وصول کرنے کی صورت میں وہی نفع دس ہزار زیادہ بن رہا ہے تو کلاںٹ سے دس ہزار زیادہ وصول کر سکتا ہے۔ چنانچہ بینک سامنہ ہزار بھی وصول کر سکتا ہے۔ لیکن یہ سامنہ ہزار

پہلے سے طے ہو جائیں گے اور ان میں کوئی کی یا زیادتی نہیں کی جاسکے گی۔ اور اس بات میں کوئی شک نہیں کی روپے کی وقت کے لحاظ سے قدر (Time Value of Money) ایک مسلمہ حقیقت ہے، بشرطیکہ وہ کسی امانتی کے ساتھ جڑی ہو اور پہلے سے طے ہو جائے، جیسا کہ یہاں پر کیا گیا۔ اور یہ زیادہ وصول کرتا اُس چھوٹ میں سے بھی ہو سکتا ہے جو بینک نے کلاںٹ کو گاڑی کی فروخت کے سلسلے میں فرق کی زیادہ سے زیادہ مقدار کے ضمن میں دی تھی، جسکا ذکر اور پر گذر چکا ہے۔

نفع کی مختصر اقساط میں وصولی:

بینک، بیع کے ضمن میں ہونے والی اس وصولی کی اقساط کم بھی رکھ سکتا ہے تاکہ بیع کا معاملہ جلد اختتام پذیر ہو۔ اور کلاںٹ نے کیونکہ اجارہ کے دوران کم منافع دیا ہے اسلئے وہ بیع میں بھی کم اقساط ادا کرنے کا تحمل ہو سکتا ہے۔ اور اجارہ کا باقیہ منافع مثلاً پچاس ہزار اُس وقت بھی وصول کیا جا سکتا ہے جب گاڑی کو بیع کر اسکی اقساط وصول کی جاری ہوں۔

چنانچہ اسکی صورت کچھ اس طرح سے بنے گی:

سکیورٹی ڈپاٹ کی رقم:- 1200000 ☆

اجارہ کے اختتام پر امانتی کی مارکیٹ ولپیو:- 200000 ☆

امانتی کی خرید فروخت میں قابل برداشت فرق:- 200000 ☆

باقیہ فرق:- 60000 ☆

اجارہ کا باقی ماندہ منافع:- 50000 ☆

کلاںٹ سے باقیہ وصولی:- 110000/- + 60000/- = 170000/- ☆

کل رقم جس پر امانت کلاںٹ کو بیچا گیا:- 180000/- + 60000/- = 240000/- ☆

کل منافع = 50000 + 50000 + 60000/- ☆

نفع کی تناسب کے لحاظ سے وصولی:

اس صورت میں کیونکہ منافع بڑھ گیا، لہذا بینک اپنا منافع مناسب حد تک کم کر سکتا ہے۔ یعنی بینک اپنے نفع کا تناسب اس حد تک کم کر لے کے بعد میں وصول کرنے کی صورت میں بھی اسی تناسب سے وصولی ہو جائے جس تناسب سے تمام منافع، اجارہ ہی کی مدد میں حاصل کرنے سے ہوتی تھی۔ اور منافع میں اس قسم کی کمی اور تبدیلی کیونکہ نزاع کا باعث نہیں بن رہی اسلئے ایسا کرنا

اسلامی (اجارہ) بینکاری میں راجح ...

شرع ابھی جائز ہو جائیگا۔ اور پہلی صورت کے مقابلے میں یہ دوسری صورت رقم کے خیال میں کلاسٹ اور بینک کیلئے زیادہ مناسب ہے۔ لیکن یہاں پر اس بات کا خاص خیال رکھا جائے کہ اگر بینک نفع کا تابع کم کرتا ہے تو وہ اس حد تک کم نہیں ہونا چاہئے کہ مارکیٹ میں جاری کرائے اور بینک کے وصول کے جانے والے کرائے میں فرق بہت زیادہ ہو جائے اور کرائے کے اندر مصنوعی پن پیدا ہو جائے۔ گویا کہ ایسا نہ ہو کہ بینک، بیع کے مصنوعی پن سے بچنے کے لئے اجارہ کے مصنوعی پن میں داخل ہو جائے۔

نفع میں تناسب کا ایک اور اصول:

اب کیونکہ بینک کو حقیقی طور پر معلوم نہیں کہ گاڑی آخر میں کتنے میں فروخت گی (لیکن تجھیں طور پر کافی کچھ معلوم ہو سکتا ہے) اس لئے اگر بینک کم نفع رکھتا ہے تو بینک اور اس کے کھاتہ داروں کو نقصان کا اندیشہ ہے، اور اگر نفع زیادہ رکھتا ہے تو کلاسٹ کو گاڑی خریدتے وقت ادائیگی میں مشکل پیش آسکتی ہے۔ اسلئے رقم کے خیال میں ایک صورت یہ بھی ہو سکتی ہے کہ بینک نفع کا تابع تدوینی رکھے جو تمام نفع اجارہ کی صورت میں وصول کرنے پر رکھا ہوا تھا، لیکن اگر وہ یہ دیکھے کہ فروخت کے وقت گاڑی کی قیمت بہت زیادہ ہے تو وہ تبرع کرتے ہوئے اپنے باقی ماندہ پچاس ہزار کے نفع کو پورا وصول نہ کرے بلکہ اتنا ہی کم وصول کرے جتنا کہ گاڑی کی قیمت فروخت میں فرق آ رہا ہے۔ اور تبرعاً اپنا نفع چھوڑنے میں کوئی حرج نہیں ہے بشرطیکہ یہ چیز مشروط نہ ہو اور بینک کو اس میں مکمل اختیار حاصل ہو۔ لیکن یہاں پر یہ بات قابلی توجہ ہے کہ اگر یہ چیز "المعروف کا لمشروط" کے ذیل میں آگئی تو ناجائز ہو جائے گی چنانچہ اس بات کا خصوصی خیال رکھنا پڑے گا۔ اس صورت میں قابلی ذکر بنت یہ ہے کہ بینک بقیہ پچاس ہزار کے نفع کا مستحق رہے گا، اگرچہ گاڑی کی قیمت اجارہ کے اختتام پر مارکیٹ ریٹ سے بھی کم ہو گئی ہو۔ چنانچہ اگر ایسا ہوا تو بینک اپنے نفع کے یہ پچاس ہزار، سیکورٹی ڈپاٹ کی رقم سے وصول کر لیگا۔ اور یہ صورت کلاسٹ کو اس گاڑی یا مشینری کے غلط استعمال سے بھی باز رکھے گی کیونکہ اسے پتہ ہو گا کہ بینک نے اجارہ کے اختتام پر بقیہ نفع وصول کرنا ہے۔

۲۔ دوسری صورت یہ ہے کہ بینک سیکورٹی ڈپاٹ کی رقم بھی کم وصول کر سکتا ہے، یا پھر رقم کے بجائے کوئی چیز رہن یا بعد کی کسی تاریخ کا چیک (Post Dated Cheque) رکھا سکتا ہے تاکہ اجارہ کے بعد جب کلاسٹ گاڑی خریدے تو اس کو سیکورٹی ڈپاٹ کی طرف سے آسانی (Relief) حاصل ہو چکی ہو گی۔

۳۔ تیسرا صورت میں بینک اجارہ کے اندر اپنے نفع کا تابع شروع ہی سے کم رکھ سکتا ہے۔ مثلاً اگر نفع کا تابع تیس فیصد ہے تو اسے پچیس فیصد بھی وصول کر سکتا ہے۔ اور آخر میں جب بینک کلاسٹ کو گاڑی فروخت کرے گا تو اجارہ کے اندر نفع میں جو کمی رہ گئی تھی وہ اس گاڑی کی فروخت میں وصول ہو جائے گی۔ اور اس کا اندازہ بینک اپنے ریکارڈ

سے کر سکتا ہے کہ فرع کا تابع کیا رکھنا چاہئے اور اور عام طور پر آخر میں گاڑی کی قیمت پر فروخت ہوتی ہے۔ اور اگر فرع کی وصولی میں فرق کم یا زیادہ ہو جائے تو یہاں پر بھی اٹاٹے کی فروخت میں قابل برداشت فرق، کا اصول استعمال کیا جاسکتا ہے۔ مذکورہ تمام صورتوں پر مزید غور فکر کر کے ان میں سے کسی ایک کو اجارہ نامہ کا حصہ بنادیں چاہئے، اسلئے کہ مارکیٹ ولپیو سے کم قیمت میں اٹاٹے کو بینچنے پر اعتراض کی حیثیت کافی مضبوط ہے۔

اجارہ کا مقصد اور مویدین کے دلائل:

رقم کے خیال میں اسلامی بینکوں میں رانج اجارہ کا بنیادی مقصد تو وہی ہے جو ناقدین نے بیان فرمایا ہے، یعنی بالآخر اٹاٹے یعنی کار وغیرہ کا کلاں کی طرف منتقل ہو جانا۔ اور یہ چیز یقیناً بینک اور کلاں کے مدنظر ہوتی ہے۔ لیکن سوال یہ پیدا ہوتا ہے کہ آیا اٹاٹے کا یہ انتقال، جائز حدود میں رہتے ہوئے کیا جاتا ہے یا پھر شرعی حدود کو نظر انداز (Bypass) کر کے یہ عمل سر انجام دیا جاتا ہے؟ بنیادی بات یہ نہیں کہ آخر میں اس اجارے کا اختتام کس صورت میں ہوتا ہے، بلکہ بنیادی بات یہ ہے کہ وہ انجام شریعت کی حدود میں رہتے ہوئے ہوتا ہے یا ان سے باہرہ کر؟ اور بنیادی اعتراض یہ نہیں ہونا چاہئے کہ وہ اٹاٹے جس پر اجارہ شروع ہوا تھا، بینک نے بالآخر کلاں کو کیوں بیچ دیا؟ بلکہ بنیادی سوال یہ ہونا چاہئے کہ آیا وہ بینچا شریعت کی حدود میں رہتے ہوئے تھا یا ان سے باہر نکل کر آئیے اس بات کا جائزہ لیتے ہیں کہ وہ فقهاء کرام جن کا تعلق اسلامی بینکوں کے ساتھ ایڈ وائزری کا ہے اس اعتراض کا کیا جواب دیتے ہیں۔

مویدین کے دلائل:

ان فقهاء کرام کا یہ کہنا ہے کہ جب عملی طور پر مشینری یا گاڑی تیار ہو کر آجائے تو اس وقت کا کلاں سے صرف اور صرف اجارہ کا ہی معاملہ کرنا چاہئے اور اجارہ کے ہی اصول و ضوابط کو مد نظر رکھنا پاہے۔ کوئی بینک میں تو لیزینگ (Leasing) کے معابرے میں ہی یہ بات درج ہوتی ہے کہ بینک لیزینگ کی مدت ختم ہونے پر یہ گاڑی یا مشینری کلاں کو بیچ دیگا۔ اور ایسا کرنا شرعاً جائز نہیں اسلئے کہ اس طرح ایک عقد کے اندر دو مشروط معاملات (Two Contracts) کی خرابی لازم آتی ہے اور حدیث میں اسکی صراحت ممانعت منکور ہے۔ چنانچہ اس حرام عقد سے اسلامی بینکوں کو بطور خاص روکا گیا ہے۔ البتہ اگر کہیں ضرورت ہو تو بینک مستقل ایک الگ معابرے کے ذریعے یک طرف وعدہ (Unilateral Promis) کر سکتا ہے کہ اگر کلاں نے بروقت تمام اقساط بروقت ادا کر دیں تو بینک فلاں قیمت پر اسے یہ چیز فروخت کر دیگا یا یہ (Gift) کر دے گا۔

لیکن اس کے جائز ہونے کیلئے یہ شرط ہوگی کہ یہ وعدہ اجارہ کے عقد (Contract) کا نہ تو لازمی حصہ (Integral) ہو اور نہ ہی اس کے ساتھ مشروط (Conditional) ہو۔ اسلئے کہ اگر اس وعدہ کو اجارہ کے عقد کے ساتھ

مشروط کر دیا جائے تو اس سے عقد کے اندر غرر (Uncertainty) آجائے گا۔ گویا کہ ایک عقد دوسرے عقد پر موقوف ہو جائے گا اور اس کی مثال ایسے ہی ہے کہ کوئی شخص دوسرے سے کہے کہ میں تم سے تمہارا مکان اس شرط پر کرائے پر لیتا ہوں کہ تم پانچ سال بعد یہ مکان مجھے بیج دو گے۔ اب یہاں پر مکان کا خریدنا اس کے بیجے پر موقوف ہے اسلئے غرر (غیر قیمتی یقینیت) کی وجہ سے ناجائز ہے۔ لیکن اسلامی بینکوں میں دو معاملات الگ الگ معابر ہوں کے ذریعے کیے جاتے ہیں اس لئے ایک معابرے کی تکمیل دوسرے معابرے پر موقوف نہیں ہوتی جس کی وجہ سے غرر بھی پیدا نہیں ہوتا۔ چنانچہ مذکورہ بالامثال میں اگر مالک مکان کرایہ داری کے معاملے میں کوئی شرط لگائے بغیر الگ سے یہ وعدہ کر لے کہ میں اتنی مدت بعد یہ مکان کرائے دار کو بیج دوں گا، یا بغیر وعدے کے، کرایہ داری کا معاملہ پورا ہونے پر اسے یہ مکان بیج دے تو اس صورت میں غرر کی خرابی لازم نہیں آئیں گے۔ چنانچہ اگر مالک مکان بعد میں اپنا وعدہ پورانہ کرے تو اس سے کرائے داری کے معاملے پر کوئی اثر نہیں پڑے گا اور وہ اپنی جگہ پر ایک کمل معاملہ ہو گا۔ (۱۵)

دلائل کا جائزہ:

سب سے پہلے تو ہمیں یہ دیکھنا ہو گا کہ شریعت میں غرر کیوں منوع ہے؟ اگر غرر کیا جائے تو غرر دو با توں کی وجہ سے منوع نظر آتا ہے:

۱۔ اس میں زراع کا خطہ ہوتا ہے۔

۲۔ فرقین میں سے کسی ایک کو نقصان بخشنے کا اندازہ ہوتا ہے۔

چنانچہ وہ حضرات جو اجارہ کی مذکورہ بالا صورت کے جواز کے قائل ہیں وہی حضرات یہ بھی فرماتے ہیں کہ غرر بیرون (Minor Uncertainty) شریعت میں قابل قبول ہے۔ اور اس کے قبول ہونے کی وجہ اس کا مفہوم ال الزراع نہ ہوتا ہے۔ چنانچہ ہمیں اجارہ والے معاملے میں یہ دیکھنے کے ساتھ ساتھ کہ ایک معاملہ کی تکمیل دوسرے معاملے پر تو موقوف نہیں؟ یہ بھی دیکھنا ہو گا کہ آیا اجارہ والے معاملے میں موجر (Lessor) کا اجارہ کے اختتام پر بیچ کا وعدہ پورانہ کرنا باہمی نزاع کا سبب تو نہیں بن جائے گا؟ جب کہ صورت حال یہ ہے کہ بینک اجارہ کی قسطیں ہی اس طور پر وصول کر رہا ہوتا ہے کہ گاڑی کی اصل قیمت یا اصل قیمت کا کچھ حصہ ان قسطیوں میں وصول ہو جاتا ہے۔ چنانچہ اجارہ کے اختتام پر عام طور پر سیکیورٹی ڈپاٹ کے بد لے میں یا پر یہ کی صورت میں وہ گاڑی کلائنٹ کو دی جاتی ہے۔

عقد کی اس صورت کے خلاف یہاں پر یہ دلیل دی جا سکتی ہے کہ یہ معاملہ ایسا ہے کہ جس میں غرر (Uncertainty) اس قدر پایا جا رہا ہے کہ اگر بینک کلائنٹ کو بالآخر گاڑی نہ بیچے تو نوبت زراع تک ضرور پہنچنے گی۔ اور کلائنٹ کے پاس کیونکہ بینک کے وعدے کے کاغذات (Documents) بھی ہونگے چنانچہ وعدات سے رجوع بھی کر

سلکتا ہے۔ اور فقہ کا معروف قاعدہ ہے:

”المعروف عرفًا کالمشروط شرعاً“ (۱۶)

”جبات عرف میں مشہور و معروف ہو وہ ایسے ہی ہے جیسے کوئی طے شدہ شرط ہوتی ہے۔“

یہ قاعدہ اسی بات پر دلالت کر رہا ہے کہ بینک کا وعدہ دراصل ایک قسم کی شرط ہی ہے، جبکہ کلائنٹ کے پیش نظر بھی عام طور پر آخر میں اس کاڑی کو خریدنا ہی ہوتا ہے۔ اب دیکھئے کہ جو چیز معروف ہے وہ یقیناً شرط نہیں ہے، اسی وجہ سے اس قاعدے میں کہا جا رہا ہے کہ وہ بھی شرط کی طرح ہوتی ہے یعنی حکم کے ظاظاً سے وہ معروف چیز شرط ہی کہلائے گی۔ یہاں پر یہ اشکال بھی کیا جا سکتا ہے کہ اگر مالک مکان یہ وعدہ کرتا ہے کہ میں اجارہ کی تکمیل کے بعد تمہیں اپنا مکان بیٹھ دوں گا تو وہ مروجہ اسلامی بینک کے اجارہ سے ایک اعتبار سے مختلف ہے۔ مالک مکان اگر اپنے وعدے کو پورا کرتے ہوئے مکان نہ بیچ تو کرایہ دار اسے وعدہ پورا کرنے پر عدالت کے ذریعے مجبور نہیں کر سکتا۔ جبکہ اسلامی بینک اگر اپنے وعدے کو پورا کرتے ہوئے کاریا مشینزی کلائنٹ کے حوالے نہ کرے تو کلائنٹ عدالت میں جا کر بینک کے خلاف کاروائی کر سکتا ہے۔ اور پھر جو حضرات یہ فرماتے ہیں کہ وعدہ کو تقاضاء بھی پورا کرنا لازمی ہے تو اسکے قول کے مطابق پھر تمام وعدے پورے کرنا تقاضاء بھی ضروری ہونے چاہیں جبکہ اس بات کا کوئی بھی قائل نہیں ہے کہ تمام وعدے تقاضاء پورے کے جائیں۔ اور اگر کسی کو اسلامی بینکاری میں وعدہ پورا نہ کرنے کی وجہ سے نقصان ہوتا ہے تو اسی نقصان عالم وعدے میں بھی ہوتا ہے۔

اُسکی مثال چیک (Cheque) کی ہے۔ ایک شخص کسی کو چیک دیتا ہے کہ فلاں تاریخ کو میرے اکاؤنٹ سے رقم نکلوالیتا۔ اب اگر مطلوبہ تاریخ کو اکاؤنٹ سے رقم نہ نکل سکی اور چیک باونس (Bounce) ہو گیا تو یہ شخص چیک جاری کرنے والے کے خلاف عدالت میں جا سکتا ہے اور اپنا حق وصول کر سکتا ہے کیوں کہ چیک لکھنے والے نے اپنے وعدے کو ایک قانونی عکل دے دی تھی۔ چنانچہ عملی طور پر یہ وعدہ ایک معابدے کے حکم میں آگیا تھا جس کا پورا کرنا ضروری تھا۔ اور اس صورت میں عدالت یہ بھی نہیں دیکھے گی کہ آیا یہ چیک والی رقم بطور قرض کے لی گئی تھی یا چیک لکھنے والے نے بطور تبرع کے دیتی تھی۔ عدالت نے صرف یہ دیکھنا ہے کہ کیونکہ چیک میں کئے گئے قانونی وعدے کو پورا نہیں کیا گیا اس لئے قانوناً یہ وعدہ پورا کر دیا جائے۔ اور اگر مالک مکان کرائے کے ساتھ ساتھ مکان کی فروخت کی رقم بھی کرائے میں شامل کرتا ہے تو اسکی مثال بھی بالکل چیک والی ہو جائیگی اور بالآخر مکان کرایہ دار کو فروخت نہ کرنے کی صورت میں کرایہ دار کو بھی عدالت سے رجوع کا حق حاصل ہو جائیگا، بشرطیکہ کرایہ دار کے پاس اس بات کا ثبوت ہو کہ مکان کے کرائے میں مکان کی فروخت کی رقم بھی شامل ہوتی تھی۔ چنانچہ اس صورت میں مکان والے معابدے کو اسلامی بینکاری کے مردجا اجارہ کے حق میں بطور مثال پیش کرنا درست نہ ہے گا، اس لئے کہ اسلامی بینک اجارہ پر دی جانے والی چیز کی فروخت کی رقم کرائے میں الگ سے شامل ہی نہیں کرتے۔ چنانچہ کلائنٹ کو آخر میں یہ دعویٰ کرنے کا اختیار ہی باقی نہیں رہتا کہ مجھے اجارہ کے اختتام پر شے مستعار جو

لازمی طور پر دلوائی جائے۔

شرط اور عام و عدہ میں فرق:

شرط اور عام و عدہ میں بنیادی فرق یہی ہوتا ہے کہ عام و عدے کو قانونی طور پر پورا کرنا ضروری نہیں ہوتا جبکہ شرط کو پورا کرنا قانوناً ضروری ہوتا ہے۔ اور اگر یہ کہا جائے کہ اسلامی بینک میں وعدہ کو پورا کرنا اس لئے ضروری ہوتا ہے کہ اسکو پورا نہ کرنے سے کسی ایک فریق کو نقصان برداشت کرنا پڑتا ہے۔ تو اس بات کا یہ جواب دیا جاسکتا ہے کہ ایسا تو ایک عام و عدے میں بھی ہوتا ہے۔ فریق A فریق B سے وعدہ کرتا ہے کہ میں تمہیں می میں گندم کی اتنی بوریاں فلاں قیمت پر پہنچوں گا۔ اب مقررہ میں میں اگر A نے B کو بوریاں نہ دیں تو A کا نقصان ہو گیا اسلئے کہ اس نے کسی اور سے گندم کا وہ ریٹ ٹھنڈیں کیا تھا جو B سے طے ہوا تھا۔ اور نہ ہی بعد میں وہ ریٹ کسی اور سے طے ہو سکا۔ چنانچہ آئندہ نقصان کو بنیاد بنا کر وعدے کو قانوناً پورا کروانا درست نہ ہے اب جبکہ اس وعدے کا تعلق اجارہ سے نہیں بلکہ بیع سے ہے۔

مذکورہ اعتراض کا جائزہ:

اس اعتراض کا جواب یہ ہو سکتا ہے کہ اگر بینک گاڑی دینے سے انکار کر دے تو اگر چہ کلاسٹ اس گاڑی کو حاصل کرنے کیلئے عدالت سے رجوع کر سکتا ہے، گویا کہ بینک کے کئے گئے وعدے کو قضاۓ اپورا کردا سکتا ہے۔ لیکن ایک بنیادی چیز اس وعدے کو عام معاملہ سے خارج کر دیتی ہے وہ یہ ہے کہ اگر بینک کوئی واقعی عذر پیش کر دے کہ میں اس وجہ سے آخر میں، وعدے کے مطابق کلاسٹ کو گاڑی نہ دے سکا، تو اس صورت میں عدالت بینک کے حق میں فیصلہ دے دیتی ہے۔ یہ وہ بنیادی فرق ہے کہ جس کی طرف معتبرین حضرات کی نظر نہ جائی۔ ایک عام معاملہ میں، جو دو طرفہ ہو، عدالت سے رجوع کرنے کی صورت میں اسے پورا کرنا ضروری ہوتا ہے۔ جبکہ مذکورہ وعدے کی صورت میں یہی ہو سکتا ہے کہ اگر بینک مجبور ہو تو اسکے لئے وعدہ پورا کرنا ضروری نہیں ہوتا۔

مولانا محمد تقی عثمانی صاحب تحریر فرماتے ہیں:

”پھر یہ بات بھی قابل غور ہے کہ اس قسم کے التزام کا قضاء لازم ہونا تو بعض مالکی علماء کا قول ہے، لیکن دیائیہ واجب ہونے کے تسبیب قائل ہیں، اور غیر سودی بینکوں میں گاہک کی طرف سے جو التزام ہوتا ہے، اس میں یہ صراحت نہیں ہوتی کہ یہ التزام قضاء بھی لازم ہو گا، اور کم از کم میرے علم میں کوئی ایسا واقعہ نہیں ہے جس میں یہ معاملہ عدالت تک پہنچا ہو، اور وہاں سے اسکی ادائیگی کا فیصلہ ہوا ہو، لہذا اگر عدالت تک جائے بغیر اس پر عمل ہو رہا ہے تو اس میں کسی مذہب کے لحاظ سے بھی اشکال نہ ہونا چاہئے۔“ (۱۷)

اجارہ کی مروجہ صورتحال اور ایک تجویز:

اگر ہم اجارہ کی مروجہ صورتحال کا جائزہ لیں تو یہ بات نظر آئے گی کہ اسلامی بینک کو اجارہ کے اختتام پر گاڑی سے کوئی ڈچپی نہیں ہوتی۔ اور اسکی وجہ یہ ہے کہ بینک جب کسی کو گاڑی اجارہ پر دیتا ہے تو وہ اپنے نفع کا تخیلہ پہلے لگایتا ہے۔ اور اس نفع کو وہ اجارہ کی قطعوں میں وصول کر چکا ہوتا ہے۔ چنانچہ اگر اسے اجارہ کے اختتام پر گاڑی واپس لینے میں فائدہ بھی ہو، تب بھی وہ گاڑی واپس نہیں لیتا اور عام طور پر سیکورٹی ڈپاٹ (Security Deposit) کے عوض گاڑی کلائنس کو نیچ دیتا ہے۔ اگر ہم اس امکان کا جائزہ لیں کہ اسلامی بینک اپنے وعدے کو کس حد تک پورا کرتے ہیں تو یہ کہا جاسکتا ہے کہ وہ اپنے وعدے کو نو فیصد پورا کرتے ہیں۔ اور اسکی تین بنیادی وجوہات ہیں:

۱۔ اجارہ میں اسلامی بینکوں کا نفع وصول ہو جاتا۔

۲۔ اسلامی بینکوں کا پروفیشنل (Professional) ہونا۔

۳۔ اشادہ اپس لینے کی صورت میں بینک کی مصروفیات کا بڑھ جانا ہے۔ کیونکہ بینک کو پھر وہ اشادی یا کار مارکیٹ میں سل کرنا ہو گی، جو ایک وقت طلب کام ہے۔

جب یہ بات ثابت ہو گئی کہ بینک اپنے وعدے کو یقیناً پورا کرتے ہیں تو پھر رقم کی طالب علمانہ رائے میں بینک اور کلائنٹ کے درمیان وعدے کی نوعیت کچھ تبدیل ہونی چاہئے۔ بیہاں تک توبات درست ہے کہ اگر بینک کوئی عذر پیش کر دے تو بینک کیلئے وعدہ پورا کرنا ضروری نہیں ہوتا۔ اور یہ معاملہ اور وعدے میں ایک بہت بڑی حد فاصلہ ہے۔ لیکن رقم کے خیال میں اس صورت کو مزید بہتر کیا جاسکتا ہے۔ اگر چہ وعدے کی یہ صورت بھی جائز ہے، لیکن اس میں معمولی کراہت بہر حال موجود ہے جو ختم ہو سکتی ہے۔ کراہت تو اس وجہ سے ہے کہ بینک اگر آخر میں گاڑی کلائنٹ کو نہ بیچ تو کلائنٹ عدالت سے رجوع کر سکتا ہے اور بھی وہ نزاع کا خطہ اور غرر (Uncertainty) ہے کہ جس کی وجہ سے حدیث میں 'صفقة فی صفتة' کی ممانعت آئی ہے۔ اور اس کی کراہت معمولی، تین وجوہات سے ہو جاتی ہے:

۱۔ وعدے کو قانوناً پورا کروانا بعض مالکی فقہاء کے نزدیک جائز ہے۔

۲۔ مذکورہ بالاصورت میں بینک کسی مجبوری کی وجہ سے اپنے وعدے کو پورا کرنے سے معدوم ہبھی کر سکتا ہے۔

۳۔ بینک یقینی طور پر اپنے وعدے کو پورا کرتے ہیں اور اسکی ایک وجہ انگلی سا کھنگی ہے۔

جب بینک اپنے وعدے کو یقیناً پورا کرتے ہیں تو پھر بینکوں کو چاہئے کہ جب وہ کلائنٹ سے گاڑی بیچنے کا وعدہ کریں تو اس وعدے کو تحریری شکل تو بے شک دے دیں لیکن ساتھ میں یہ شق بھی لگا دیں کہ اگر بینک نے وعدہ پورا نہ کیا تو کلائنٹ کو اس وعدے کی وجہ سے عدالت میں جانے کا حق حاصل نہیں ہوگا۔ اب سوال یہ پیدا ہوتا ہے کہ کلائنٹ بینک پر اعتباً،

کیسے کرے گا؟ اس لئے کہ کلاں کا نت تو گاڑی خریدنا چاہتا ہے۔ تو اس کا جواب یہ ہے کہ بینک کلاں کو اس حق کے بارے میں درج ذیل مختلف طریقوں سے مطمئن کر سکتا ہے:

۱۔ یہ حق اس وجہ سے رکھی گئی ہے تا کہ آخر میں نزاع کی نوبت نہ آئے۔ لیکن اسکا یہ مطلب نہیں ہے کہ بینک بلا وجہ گاڑی نہیں دیتا۔ اور پھر بینک کی گاڑی میں عدم دلچسپی کی وہ وجوہات بیان کر دی جائیں جو رقم نے اوپر ذکر کی ہیں یعنی بینک کا اجارہ میں کراچی کی صورت میں نفع حاصل کر لیا ہے؛ بینک کا پروفیشنل (Professional) ہوتا؛ اور تیسری وجہ اٹا شد اپنے لینے کی صورت میں بینک کی مصروفیات کا بڑھ جانا ہے۔

۲۔ بینک آخر میں گاڑی بیچنے (Sale) کا پناسہ تدریکارہ کلاں کو دکھا سکتا ہے جس کو دیکھ کر کلاں کا نت یقیناً مطمئن ہو جائیگا۔ اس تجویز پر عمل کرنیکل صورت میں جو معمولی سی کراہت ہے وہ بھی دور ہو جائیگی۔

مرجہ اسلامی اجارہ میں انتقال ملکیت کے دو طریقے:

ہدایہ (gift) یا سپت (Sale)؟

کیونکہ مرجہ اسلامی بینکاری کے اجارہ میں انتقال ملکیت کا ایک طریقہ ہدایہ کی صورت میں بھی ہے۔ لہذا یہ دیکھنا ہو گا کہ آیا ہدایہ والی صورت بھی ”صفقة فی صفة“ کے تحت آئیگی یا نہیں؟ یا پھر اسے اجارہ سے عیحدہ کوئی معاهدہ سمجھا جائیگا؟ آئیے اس بات کا جائزہ لیتے ہیں۔ مولانا عمر ان اشرف عثمانی صاحب نے ہدایہ (Gift) والی صورت کو دو شرائط کیسا تھا جائز قرار دیا ہے۔ وہ تحریر فرماتے ہیں:

"In Islamic Shariah,it is allowed that instead of sale,the lessore signs a separate promise to gift the leased asset to the lessee at the end of the leased period,subject to his payment of all amounts of rent.This arrangement is called' Ijarah wa Iqtina'.It has been allowed by a large number of contemporary scholars and is widely acted upon by the islamic banks and financial institutions.The validity of this arrangement is subject to two basic conditions:

- The arrangement of Ijarah itself should not be subjected to signing this promise of sale or gift but the promise should be recorded in a separate document.
- The promise should be unilateral and binding on the promisor only.It should not be a bilateral promise binding on both parties because in this case it will be a full contract effected to a future date,which is not allowed in the case of sale or gift."(18)

”شریعتِ اسلامیہ میں اس بات کی اجازت ہے کہ مورجر (Lessor) اٹاٹے کو آخر میں فروخت کرنے کے بجائے ایک علیحدہ معابدے پر دستخط کرے کہ وہ یہ اثاثہ اجارہ کی مدت ختم ہونے کے بعد مستاجر (Lessee) کو ہدیہ کر دیگا۔ لیکن شرط یہ ہو گی کہ مستأجر نے اجارہ کی تمام اقساط ادا کر دی ہوں۔ اس معابدے کو اجارہ و اختناق کا نام دیا گیا ہے اور اسے بہت سے معاصر علماء نے جائز قرار دیا ہے۔ اس صورت کو بہت سے اسلامی بینکوں اور مالیاتی اداروں نے اختیار کیا ہوا ہے۔ لیکن اس معابدے کی بقا کا داروں مدار و بنیادی شرائط پر ہے:

۱۔ اجارہ کی دستاویز پر اس بیع یا ہدیہ کے معابدے کے دستخط نہیں ہونے چاہئیں بلکہ ہدیہ کا وعدہ علیحدہ دستاویز پر ہونا چاہئے۔

۲۔ معابدہ یک طرف ہونا چاہئے اور اس کا پورا کرنا صرف وعدہ کرنے والے کے ذمے ہونا چاہئے۔ یہ دو طرفہ معابدہ نہیں ہونا چاہئے جو کہ فریقین کے ذمے لازم ہو، اسلئے کہ اس صورت میں یہ ایک مکمل معابدہ بن جائے گا جو آئندہ تاریخ میں کارگر ہو گا، جو بیع (Sale) یا ہدیہ (Gift) والی صورت میں جائز نہیں۔“

اسلامی بینکوں میں اجارہ کے اختناام پر عام طور پر دو قسم کے معاملات کی اجازت دی گئی ہے، بیع یا ہدیہ۔ اسلامی بینکوں میں بیع والی صورت پر بھی کثرت سے عمل ہوتا ہے۔ بیع کی صورت میں یہ اعتراض کیا گیا تھا کہ اٹاٹے کی حقیقی قیمت پر بیع نہیں ہوتی، بلکہ سیکورٹی ڈپاٹ پر ہی اٹاثہ کا لائٹ کے حوالے کر دیا جاتا ہے۔ رقم نے اس بارے میں کچھ تجویز بھی ذکر کی تھیں۔

جب اٹاٹے کی بیع پر اعتراض ہوا کہ آیا یہ صفتہ فی صفتہ کے تحت تو نہیں آتا؟ تو ہدیہ کی صورت میں زیادہ وقت سے ہو گا۔ اس لئے کہ بیع میں تو کلاسٹ کو اختیار ہوتا ہے کہ وہ یا تو اٹاثے لے یا پھر اپنی رقم واپس وصول کر لے۔ اور اس کے باوجود یہ سوال انھیا گیا کہ اٹاٹے کی خریداری حقیقی قیمت پر نہیں ہو رہی بلکہ پہلے سے طے شدہ قیمت پر ہو رہی ہے۔ جب کہ ہدیہ کی صورت میں صرف ایک ہی صورت متعین ہے کہ کلاسٹ کو گاڑی وغیرہ آخر میں بلا قیمت دے دی جائیگی اور اس کا سبب وہی بینک کا علیحدہ سے وعدہ کرنا ہو گا۔

اب یہ سوال پیدا ہوتا ہے کہ یہ ہدیہ کس چیز کے مقابلے میں ہے؟ تو جواب یہ ہے کہ یہ ہدیہ کسی بھی چیز کے مقابلے میں نہیں ہے، البتہ یہ کہا جاسکتا ہے کہ کیوں کہ کلاسٹ نے بینک کی گاڑی استعمال کی اسلیئے بینک نے خوش ہو کر اپنے کلاسٹ کو وہ گاڑی بطور تخفہ کے دیدی۔ لیکن پھر سوال پیدا ہوتا ہے کہ اس میں تو بینک کے کھاتے داروں (Depositors) کا بھی حصہ تھا تو کیا بینک نے ان سے اس بات کی اجازت لی تھی؟ اس کا یہ جواب دیا جاسکتا ہے کہ انہوں نے بینک کو اختیار دیا ہوا ہے کہ

اسلامی (اجارہ) بینکاری میں راجح گھج

وہ انکے مال میں جو جائز تصرف کرنا چاہے کر سکتا ہے۔ اور کلائنٹ کو ہدایہ دینا کیوں کہ بینک کی آمدنی میں اضافے کا باعث ہے بایس طور کہ اس طرح مزید کلائنٹ آکر بینک سے اجارہ کا معاملہ کر سکتے ہیں اور اسے مزید نفع کا حقدار بنادیں گے، اسلئے یہ جائز تصرف ہی شمار ہوگا اور اسکی اجازت بھی ڈپازٹریز کی جانب سے سمجھی جائیگی۔ اگر یہ تحدی دینا بغیر کسی وعدہ کے ہوتا ہے تو اس پر کوئی اشکال نہ ہوتا، لیکن بینک کا وعدہ کر لیتا کلائنٹ کو اس بات کا حقدار بنادے گا کہ وہ وعدہ پورانہ کرنے کی صورت میں عدالت سے رجوع کر لے، اگرچہ بینک کے کوئی واقعی عذر پیش کرنے کی صورت میں عدالت بینک کے حق میں ہی فیصلہ نہ دے۔ لیکن بہر حال عدالت تک نوبت جاسکتی ہے۔ اور اسی کو زراع کی نوبت کہتے ہیں جس سے بچنے کا شریعت میں حکم دیا گیا ہے اور یہ مطالبہ کیا گیا ہے کہ زراع کی نوبت بھی نہیں آئی چاہے۔ چنانچہ ہدایہ کی صورت صفتہ فی صفتہ کے اس لحاظ سے زیادہ مشابہ ہے کہ اس صورت میں بینک کا گاڑی کلائنٹ کو ہدایہ کرنا، اس ہدایہ کرنے کو اجارہ والے معاملے پر زیادہ محصر کر دیتا ہے۔ اور اسکی وجہ یہ ہے کہ:

۱۔ اجارہ کے اختتام پر صرف ہدایہ والا معاملہ ہی لازم اور متصور ہے۔ تو گویا کہ اجارہ کے بعد صرف ہدایہ والا معاملہ ہی وجود میں آیا گا۔ اگرچہ یہ معاملہ علیحدہ وعدے کے ذریعے عمل پذیر ہوگا مگر پھر بھی فقہاء کی ایک جماعت اسے صحیح تصور نہیں کرتی۔ یہ بات یقیناً درست ہے کہ یہ وعدہ اجارہ والے معاملے کیلئے شرط نہیں ہے اور اجارہ والا معاملہ اپنی جگہ پورا ہو جائیگا لیکن پھر بھی عملی طور پر اس ہدایہ کا سبب وہ گذشتہ اجارہ ہی بن رہا ہے۔

۲۔ لیکن اگر یہاں پر بیع والا معاملہ کر دیا جائے تو داخلاں ہیں، یا تو کلائنٹ گاڑی خرید لے گا یا پھر نہیں خریدے گا تو گویا کہ اب ان لوگوں کے نزدیک بھی صفتہ فی صفتہ، والا اعتراض نہیں ہو سکتا جو یہ کہتے ہیں کہ عملی طور پر تو اجارہ بیع ہی پر موقوف ہو رہا ہے، اس لئے کہ یہاں پر کلائنٹ کو اختیار دے دیا گیا ہے کہ وہ اتنا شریڈے یا نہ شریڈے۔ اور پھر یہ اعتراض بالکل ہی ختم ہو جائیگا جب بینک بیع کا وعدہ کرتے ہوئے یہ شق بھی لگادے گا کہ اگر بینک نے کسی وجہ سے گاڑی کلائنٹ کو نہ دی تو اسے بینک کے خلاف عدالت جانے کا اختیار نہیں ہوگا۔ تاکہ زراع کا خطرہ بھی ختم ہو جائے۔ لہذا رقم کے خیال میں اجارہ کے بعد ہدایہ والا معاملہ کرنا شرعی لحاظ سے درست نہیں ہے۔ اور اسلامی بینکوں کو آخر میں ہدایہ کے بجائے بیع والی صورت کو اختیار کرنا چاہئے تاکہ اسلامی بینکوں میں راجح اجارہ کے اندر پائی جانے والی یہ خرابی دور ہو سکے۔

نتان گھج بحث:

۱۔ اجارہ کے اختتام پر اسلامی بینک کی طرف سے کلائنٹ کو مصنوعی قیمت پر اضافہ فروخت کرنے سے اجارہ کا معاملہ نہ جائز نہیں ہوتا بلکہ اس میں ایک قسم کی کراہت ضرور پیدا ہو جاتی ہے جس سے پہنچا ضروری ہے، خاص طور پر جب

تبدل صورت بھی پیش کر دی جائے۔

۲۔ اجارہ اسلامی بینکاری میں راجح مذکورہ وعدے کے اندر بہر حال کراہت موجود ہے لیکن یہ کراہت اس عقد کو ناجائز نہیں کرتی اور نہ ہی صفتی فی صفتیہ کے تحت لاتی ہے۔ اس کراہت کو بھی دور کیا جانا ضروری ہے تاکہ اجارہ کے عمل میں شبہ پیدا نہ ہو چنانچہ اس کراہت کو دور کرنے کیلئے اسلامی بینکوں کو چاہئے کہ جب وہ کلاسٹ سے گاڑی بیچنے کا وعدہ کریں تو اس وعدے کو تحریری شکل دیتے ہوئے ساتھ میں یہ شق بھی لگا دیں کہ اگر بینک نے وعدہ پورا نہ کیا تو کلاسٹ کو اس وعدے کی وجہ سے عدالت میں جانے کا حق حاصل نہیں ہو گا تاکہ اس بیع سے 'نزاع' کے پیدا ہونے کے امکان کو ختم کیا جاسکے۔

۳۔ رقم کے خیال میں اسلامی بینکوں میں اجارہ کے بعد ہدیہ (Gift) والا معاملہ کرنا شرعی لحاظ سے درست نہیں ہے۔ اور اسلامی بینکوں کے شرعی ایڈواائزرز کو ہدیہ والی تجویز ختم کر دینی چاہئے اور بیع والی صورت پر ہی اصرار کرنا چاہئے تاکہ اسلامی بینکوں میں راجح اجارہ کے ان پائی جانے والی یہ خرابی دور ہو سکے۔

حوالی و حوالہ جات

- ١۔ انسی، محمد خالد، شرح مجلہ الاحکام العدلیہ، مکتبہ رشیدیہ، کوئٹہ، س۔ ان، ص ۱۶
 الترمذی، (ابی عیسیٰ) محمد بن عیسیٰ، جامع الترمذی، مکتبہ رحایہ، اردو بازار، لاہور، س۔ ان، باب ماجاء فی ائمہ عن یعنی فی بیعت، ۱/۳۶۲، ۳۶۲
- ٢۔ جامع الترمذی، باب ماجاء فی ائمہ عن یعنی فی بیعت، ۱/۳۶۳، ۳۶۳
- ٣۔ رفقاء دارالافتیاف جامعۃ الطوم الاسلامیہ کراچی، مروجہ اسلامی بینکاری، مکتبہ بینات، کراچی، ۱۴۲۹ھ، ۲۰۰۹ء، ص ۲۲۷-۲۲۸
- ٤۔ مالک بن انس، امام، مؤٹالاک، دارالحياء التراث العربی، مصر، س۔ ان، کتاب المیوع، باب ائمہ عن یعنی فی بیعت، ۱/۳۲۲، ۲۲۳، ۲۲۳
- ٥۔ صہانی، اعیاز احمد، ڈاکٹر، مولانا، اسلامی بینکوں میں رانج اجارہ، ادارہ اسلامیات، لاہور، کراچی، ۱۴۲۷ھ، ۲۰۰۷ء، ص ۹۸
- ٦۔ ایضاً، ص ۱۲۲
- ٧۔ ”وَإِذَا ماتَ أَحَدُ الْمُتَعَاوِدِينَ وَقَدْ عَقِدَ الْإِجَارَةُ لِنَفْسِهِ، انْفَسَخَتِ الْإِجَارَةُ، لِأَنَّ الْأَجَارَةَ تَمْلِكُ الْمَنَافِعَ بِعُوْضٍ،
 وَالْمَنَافِعُ تَوَجُّدُ سَاعَةً قَصَّاصَةً شَيْئاً فَشَيْئاً فِيلِيقَاءِ الْابْدَاءِ“ (کتاب الفقد النافع، کتاب الاجارات، ص ۲۹)
9. Chapra,M.Umar and Tariqullah Khan,Regulatoin and Supervision of Islamic banks
 ,Isdb,Jeddah,2000/1421H,p.76 part 3
- ١٠۔ ”نهی رسول اللہ ﷺ عن یعنی فی بیعت“ آپ نے ایک بیت میں دو یوں کرنے سے منع فرمایا۔
 (مؤٹالاک، کتاب المیوع، باب ائمہ عن یعنی فی بیعت، ۱/۳۲۲، ۲۲۳)
- ١١۔ قال النبي :الْعَدَلُ بَيْنَ الْحَرَامِ بَيْنَ وَبِيَنْهُمَا أُمُورٌ مُسْتَهْنَةٌ فَمَنْ تَرَكَهَا مَا شِئْتَ عَلَيْهِ مِنَ الْأُطْمَى كَانَ لِنَا أَسْبَابُ أُنْزَكَ وَمَنْ
 اجْتَرَأَ عَلَىٰ مَا يَشْكُ فِيهِ مِنَ الْأَنْوَاعِ أَوْ شَكَ أَنْ يُوَاقِعَ مَا أَسْبَبَ إِنَّ الْمَعَاصِي حِنْيَ اللَّهِ مَنْ يَرْتَعْ حَوْلَ الْجَنَّةِ يُوَشِّكُ أَنْ
 يُوَاقِعَهُ (بخاری، کتاب المیوع، بابت احتلال بیت المقدس و الحرام بیت المقدس، ویہما مشتملات، ص: ۱۲۰)؛ ترمذی، ابواب المیوع، باب ماجاء
 فی ترک الشہبات، ص ۱۷۲-۱۷۱ (۱۴۰۵)
- ١٢۔ عثمانی، محمد تقی، مفتی بملکیہ قطب الدین، مکتبہ دارالعلوم کراچی، ۱۴۲۲ھ، کتاب المساقۃ والمرارتہ، باب اخذ احتلال و ترک الشہبات، ۱/۲۲۳، ۱۲۳
13. Regulation and Supervision of Islamic banks,p.77 part 3
- العلییر الشرعیہ، حبیبہ الحاسدہ والمریحة للمؤسسات الماليۃ الاسلامیۃ، بحرین، ۱۴۲۲-۱۴۲۳ھ، ص ۲۰۳-۲۰۴، ص ۱۴۰-۱۴۱، ضمانت مدیریۃ الاجارة و
 محاذیہ، ص ۱۳۹
- ١٤۔ اسلامی بینکوں میں رانج اجارہ، ص ۶۷-۶۱
- ١٥۔ مجلہ الاحکام العدلیہ، ص ۲۱
- ١٦۔ عثمانی، محمد تقی، غیر سودی بینکاری، مکتبہ معارف القرآن کراچی، ۱۴۳۰ھ، ۲۰۰۹ء، ص ۲۹۷
18. Usmani,Imran Ashraf,Dr.Islamic Banking,Darul Ishaat,Karachi,2002,p:161